

१३—प्रथम दर्शन :

सुहावनी प्रभात आहे । बई पीत पट धारी मिठा भायड़ा
गुलिड़ा पटण लाइ, कर कमलनि में दोनिड़ा खणी फूल वाटिका
में आया आहिनि । रूप जा सागर, गुणनि उजागर, गुरुदेव जा
प्राण आधार, श्री राम ऐं लखणु झुकी झुकी सुन्दर गुलिड़ा चूडे
पटे रहिया आहिनि ।

ईशु अनुकूलु थियो, दाउ सवलो पयो, जो उन्हीअ सदोरी
घड़ी अ में श्री जनक राज किशोरी स्नेह भरियुनि सखियुनि सां
गढ़िजी श्री गिरिजा पूजण लाइ वाटिका मन्दिर में आई आहे ।

अचानक ई श्री सीया राम हिक बिये खे दिठो ऐं दर्शन लगुनि
अमृत खां बि मिठो । सहज ही बंधी विया प्रेम जी दोरि में
बई सनेही । पुरातनु प्रेम नूतन रंग सां चमिकी उथियो । उन्हीअ
मधुर मिलण जे मोद जी, प्रेम विनोद जी, रस आनंद जी, महिमा
भला केरु चई सघंदो ।

मन ई मन में युगल धणियुनि सां, स्नेह भरियुनि सखियुनि,
भायड़े लखण ऐं दास तुलसीअ पंहिजा नाता जोड़े अहिलादु
आनंदु पातो ।